

## 42. Lill-Elettricità

Ja Elettricità, kieku kien jafek  
il-kbir Frangisk t'Assisi f'dak iż-żmien,  
kien jihħiħajr għalik lil Alla u jgħidlu  
fil-għanja tiegħu, l-Għanja tal-Ħolqien:

“Tkun imfahħar, Mulej, mill-art sas-sema  
li tajtna ‘l oħtna Elettricità,  
illi tagħtina d-dawl, is-sħana, l-mixi,  
u mzejna bil-bżulija u l-umiltà,  
li tixbah lilek, u għalhekk moħbija  
tiggerra fil-ħolqien b’setgħa qawwija!”